

۱۹۷۵
۶۳۳/۲/۲۱

معزز و محترم مفتی صاحب، السلام علیکم

میرا ایک دوست ہمیں باجماعت نماز پڑھنے سے روکتا ہے اور کہتا ہے کہ اگر قیام کے پیچھے نماز پڑھنا جائز ہے۔ میرے دوست نے اس ضمن میں مذکورہ ذیل ای میل بھی بھیجی ہے۔ ہم دیکھتے ہیں کہ ہر مسجد میں امام کو تنخواہ دی جاتی ہے۔ برائے کرم ہماری رہنمائی فرمائیں اس صورت حال میں ہم کیا کریں۔

التجاہ ہے آپ جواب جلد از جلد عطا کریں کیونکہ بیسیوں لوگوں کا اس ای میل سے متاثر ہونے کا خدشہ ہے۔



آپ کا بہت بہت شکریہ۔

سید علی اصغر قادری

www.facebook.com/masimfarooq

دینی امور پر اجرت لینا حرام ہے

(یعنی امامت، خطابت، تبلیغ، تعلیم قرآن وحدیث اور اذان وغیرہ پر)

0

وَلَا تَشْتَرُوا بِإِيمَانِكُمْ قَلِيلًا وَإِيمَانًا فَاتَّقُوا اللَّهَ ﴿١٠٠﴾ وَلَا تَلْبِسُوا الْحَقَّ بِالْبَاطِلِ وَتَكْفُرُوا بِالْحَقِّ وَأَنْتُمْ تَعْلَمُونَ ﴿١٠١﴾

وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ ﴿١٠٢﴾ (البقرة: ۱۰۰-۱۰۲)

”اور میری آیتوں کو قلیل معاوضہ پر نہ بیچو اور مجھی سے ڈرو، اور حق کو باطل کیساتھ نہ ملاؤ اور حق کو نہ چھپاؤ جبکہ تم جانتے ہو، اور صلوٰۃ قائم کرو اور زکوٰۃ ادا کرو اور رکوع کرنا کیساتھ رکوع کرو“

(دین فروشوں یعنی مولویوں کے سامنے جب یہ آیت رکھی جاتی ہے تو کہیے کہ ہر کرائی پر شری سے کہتے ہیں کہ اس آیت میں تو ”قلیل“ یعنی تھوڑا سا معاوضہ لینے سے منع کیا گیا ہے، اور ہم تو زیادہ زیادہ لیتے ہیں، لہذا یہ آیت ہم پر حجت نہیں بنتی ایہاں ”علما“ کا کتاب اللہ کے ساتھ انتہائی بھروسہ لگاتے ہیں، ان دین فروشوں کو معلوم ہو کہ اگر وہ دین فروش کے معاوضے میں پوری دنیا بھی سمیٹ لیں تو یہ بھی ”قلیل“ ہی ہوگا، ملاحظہ ہو: قُلْ مَنْ مَنَعَ الْمُنَىٰ قَلِيلٌ ”کہو دنیا کا مال قلیل ہے“ (النساء: ۷۷)

وَأَنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنْزِلَ إِلَيْكُمْ وَمَا أُنْزِلَ إِلَيْهِمْ خُشِعِينَ لِلَّهِ لَا يَشْعُرُونَ بِإِيمَانِ اللَّهِ ثُمَّ قَلِيلًا ؕ أُولَٰئِكَ لَهُمْ أَجْرُهُمْ عِنْدَ رَبِّهِمْ ؕ إِنَّ اللَّهَ سَرِيعُ الْحِسَابِ ﴿١٠٣﴾ (آل عمران: ۱۰۳)

”اور اہل کتاب میں ایسے بھی ہیں جو اللہ پر اور جو تم پر نازل ہوا اور جو ان کی طرف نازل ہوا، اس پر ایمان رکھتے ہیں اور اللہ کے آگے عاجزی کرتے ہیں، اور اللہ کی آیتوں پر حقیر معاوضہ نہیں لیتے۔ یہی لوگ ہیں جن کا صلہ ان کے رب کے پاس ہے، اور اللہ جلد حساب لینے والا ہے“

فَلَا تَخْشَوُا النَّاسَ وَاخْشَوْا اللَّهَ وَلَا تَشْتَرُوا بِإِيمَانِكُمْ قَلِيلًا ؕ وَمَنْ لَمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ

الكَافِرُونَ ﴿١٠٤﴾ (النساء: ۱۰۴)

”تو تم لوگوں سے مت ڈرو اور مجھی سے ڈرتے رہنا، اور میری آیتوں کو حقیر معاوضے کے بدلے نہ بیچنا۔ اور جو اللہ کے نازل فرمائے ہوئے احکام کے مطابق فیصلہ نہ کرے تو ایسے ہی لوگ کافر ہیں“

(نبی ﷺ نے فرمایا ”قرآن پر ہر مومراں کو روٹی کمانے کا ذریعہ نہ بناؤ“ مسند احمد۔ نیز فرمایا ”جس نے قرآن پر چھ کراے کو لوگوں سے روٹی حاصل کرنے کا ذریعہ بنا دیا وہ قیامت کے دن اس حال میں آئے گا کہ اس کے چہرے پر صرف ہڈی ہوگی، کوشت نہ ہوگا“ بخاری۔ نیز فرمایا ”جس نے وہ علم کہ جس سے اللہ کی خوشنودی حاصل کی جاتی ہے اس غرض سے سیکھا کہ وہ اس کے ذریعے دنیا کمانے کا تو وہ شخص قیامت کے دن جنت کی خوشبو تک نہ پائے گا،“ قرآن وحدیث کے ان احکامات کی بنا پر امام ابوحنیفہؒ نے فتویٰ دیا: اذان، امامت، خطابت، تعلیم قرآن وحدیث اور فقہ پر اجرت لینا ناجائز اور حرام ہے، (الہدئی)

امامت پر اجرت کے ناجائز ہونے پر سوال کے ساتھ مسئلہ جن آیات اور احادیث مبارکہ سے استدلال کیا گیا ہے ان کے بارے میں کچھ گفتگو کرنے سے پہلے ”اجرت علی الطاعات“ یعنی دینی امور پر اجرت لینے کا اصل مسئلہ تحریر کیا جاتا ہے۔

واضح رہے کہ یہ مسئلہ متقدمین کے دور میں اختلافی رہا ہے، اور اس اختلاف کی وجہ روایات کا اختلاف ہے۔ جن حضرات نے اجرت علی الطاعات سے منع کیا ہے انہوں نے ان روایات سے استدلال کیا ہے جن میں ممانعت آئی ہے، مثلاً:

سنن ابن ماجہ (۲ / ۷۳۰)

عن أبي بن كعب قال علمت رجلاً قرآن فأهدى إلي قوساً فذكرت ذلك لرسول الله صلى الله عليه وسلم فقال إن أخذتها أخذت قوساً من نار فرددها

حضرت ابی بن کعبؓ فرماتے ہیں کہ میں نے ایک شخص کو قرآن سکھایا اس نے مجھے ایک کمان بطور تحفہ دی میں نے اس کا ذکر آنحضرت ﷺ سے کیا تو آپ ﷺ نے فرمایا اگر تو نے یہ کمان لی تو آگ کی ایک کمان لی یہ سن کر میں نے اس کو پھیر دیا

مسند أحمد - (۲۴ / ۲۸۸)

قال عبد الرحمن بن شبل سمعت رسول الله صلى الله عليه وسلم يقول اقرعوا القرآن ولا تغلوا فيه ولا تجفوا عنه ولا تأكلوا به ولا تستكثروا به حضرت عبد الرحمن بن شبلؓ فرماتے ہیں کہ میں نے رسول اللہ ﷺ کو یہ فرماتے ہوئے سنا ہے کہ قرآن پڑھا کرو، اس میں حد سے زیادہ غلو نہ کرو، اس سے جفاء نہ کرو، اسے کھانے کا ذریعہ نہ بناؤ اور اس سے اپنے مال و دولت کی کثرت حاصل نہ کرو

اور جن حضرات نے اجازت دی ہے انہوں نے درج ذیل ایسی روایات سے استدلال کیا ہے جو جواز پر دلالت کرتی ہیں، مثلاً:

صحيح البخاري - (۱۸ / ۱۵)

قال رسول الله صلى الله عليه وسلم إن أحق ما أخذتم عليه أجرأ كتاب الله رسول الله ﷺ نے فرمایا کہ سب سے زیادہ اجرت لینے کے لائق تو اللہ کی کتاب ہے۔



(جاری ہے۔۔)

www.facebook.com/masimfarooq

مشکاة المصابیح - (۲ / ۲۲۶)

عن سهل بن سعد : أن رسول الله صلى الله عليه وسلم جاءته امرأة فقالت : يا رسول الله إني وهبت نفسي لك فقام رجل فقال : يا رسول الله زوجنيها إن لم تكن لك فيها حاجة — فقال رسول الله صلى الله عليه وسلم : " هل معك من القرآن شيء " قال : نعم سورة كذا وسورة كذا فقال : " زوجتكها بما معك من القرآن — الحديث

حضرت سهل بن سعدؓ سے مروی ہے کہ ایک عورت رسول اللہ ﷺ کی خدمت میں حاضر ہوئی اور کہنے لگی کہ ”یا رسول اللہ ﷺ میں اپنے آپ کو آپ ﷺ کے لئے ہبہ کر دیا۔۔ ایک صحابی کھڑے ہوئے اور عرض کیا کہ ”یا رسول اللہ ﷺ اگر آپ ﷺ اس عورت کی ضرورت محسوس نہ کرتے ہوں تو اس سے میرا نکاح کر دیجئے۔۔۔ آپ ﷺ نے ان سے پوچھا کہ ”کیا تمہیں قرآن میں سے کچھ یاد ہے ؟ انہوں نے عرض کیا ہاں فلاں سور تیں یاد ہیں آپ ﷺ نے فرمایا قرآن میں سے جو کچھ تمہیں یاد ہے اس کے سبب میں نے تمہارا نکاح اس عورت سے کر دیا۔۔۔ الحديث

مذکورہ حدیث شریف سے اجرت علی الطاعات کے جواز پر اس طور پر استدلال کیا گیا ہے کہ جب رسول اللہ ﷺ نے اس آدمی کا قرآن مجید کی تعلیم کو اس کی بیوی کا مہر قرار دیا تو یہ اس بات میں صریح ہے کہ قرآن مجید کی تعلیم پر اجرت لینا جائز ہے، چنانچہ تفسیر اضواء البیان میں ہے:

فقالوا: هذا الرجل أباح له النبي صلى الله عليه وسلم أن يجعل تعليمه بعض القرآن لهذه المرأة عوضاً عن صداقها، وهو صريح في أن العوض على تعليم القرآن جائز (أضواء البيان في إيضاح القرآن بالقرآن ۲ / ۱۸۲)

جائز قرار دینے والوں نے یہ کہا کہ نبی کریم ﷺ نے اس آدمی کو اس بات کی اجازت دی کہ وہ اس عورت کے مہر کے عوض اس کو قرآن کی کچھ تعلیم دے۔ اور یہ حدیث اس بارے میں صریح ہے کہ قرآن مجید کی تعلیم پر اجرت لینا جائز ہے۔

روایات کے اختلاف کی وجہ سے فقہاء کرامؒ کے درمیان بھی اجرت علی الطاعات کے جائز اور ناجائز ہونے کے بارے میں اختلاف ہے، چنانچہ امام ابو حنیفہؒ اور امام احمد بن حنبلؒ اجرت علی الطاعات کے ناجائز ہونے کے قائل ہیں، چنانچہ فقہ حنفی کی مشہور کتاب ”الدر المختار“ میں ہے:



(جاری ہے ص ۴)

www.facebook.com/masimfarooq

(لا تصح الإجارة)۔ (و) لأجل الطاعات مثل (الأذان والحج والإمامة
وتعليم القرآن والفقہ) ويفتق اليوم بصحتها لتعليم القرآن والفقہ والإمامة
والأذان الدر المختار (۶ / ۵۵)
اور طاعات یعنی نیکی کے کام مثلاً اذان، حج، امامت، قرآن کریم اور فقہ کی تعلیم پر اجارہ
صحیح نہیں ہے۔ البتہ موجودہ زمانے میں قرآن کریم، فقہ کی تعلیم، امامت اور اذان پر
اجرت کے جواز کا فتویٰ دیا جاتا ہے۔

اور فقہ حنبلی کی کتاب ”الانصاف“ میں ہے:

ولا يصح الإجارة على عمل يختص فاعله أن يكون من أهل القرية".
يعني: بكونه مسلماً ولا يقع إلا قربه لفاعله كالخج أي النيابة فيه —
والأذان ونحوها كالإقامة وإمامة صلاة وتعليم القرآن (الانصاف ۶ / ۳۵)
کسی ایسے کام پر اجارہ صحیح نہیں ہے جس کے کرنے والے کے لئے اہل قربت یعنی
مسلمان ہونا ضروری ہو اور وہ کام کرنے والے کے لئے باعث ثواب ہو، جیسا کہ حج، یعنی
دوسرے کی طرف سے اجرت لے کر حج کرنا۔ اسی طرح اذان، نماز کی اقامت
و امامت اور قرآن مجید کی تعلیم وغیرہ۔

اور امام شافعیؒ اور امام مالکؒ اجرت علی الطاعات کے جواز کے قائل ہیں، چنانچہ فقہ شافعی کی کتاب ”اسنی

المطالب“ میں ہے:

(وتعليم القرآن جاز) الاستحار له۔ (ويصح) الاستحار (لشعار)
غير فرض (كالأذان) (أسنى المطالب شرح روض الطالب ۱۲ / ۱۲۵)
قرآن مجید کی تعلیم کے لئے کسی کو اجرت پر رکھنا جائز ہے۔۔۔ نیز وہ شعائر دین جو کہ
فرض نہیں ہیں جیسا کہ اذان وغیرہ، ان کے لئے بھی اجارہ جائز ہے۔

اور فقہ مالکی کی کتاب ”تہذیب المدونہ“ میں ہے:

وتجوز الإجارة على الأذان، وعلى الأذان والصلاة جميعاً۔ ولا بأس بما
يأخذ المعلم، اشتراطه أو لم يشترطه، وإن اشترط شيئاً معلوماً على تعليم
القرآن جاز. (تہذیب المدونة ۱ / ۸۶)



(جاری ہے۔۔۔)

www.facebook.com/masimfarooq

اذان اور اذان و نماز دونوں پر اجارہ جائز ہے۔۔۔ اور معلم جواز جرت لیتا ہے اس میں کوئی حرج نہیں ہے خواہ وہ مشروط ہو یا مشروط نہ ہو۔ اور قرآن مجید کی تعلیم پر بطور عوض کوئی متعین چیز طے کرنا جائز ہے۔

دور دوم یعنی حضرات متاخرین اور خاص طور پر حضرات حنفیہ نے اپنے خدا داد ملکہء اجتہاد کی بنیاد پر ”حالات زمانہ“ کو دیکھ کر اہل مدینہ کے مذہب پر فتویٰ دیا اور اب اس دور میں آکر حضرات حنفیہ کا بھی وہی مذہب بن گیا جو کہ مالکیہ اور شافعیہ کا شروع سے تھا، وجہ اس کی یہ ہے کہ حالات زمانہ کے بدلنے کی وجہ سے بعض اوقات احکام شرعیہ بدل جاتے ہیں، مثلاً کوئی حکم کسی ”علت“ کے ساتھ معلل ہو، پھر زمانہ کے گزرنے کے ساتھ وہ علت تبدیل ہو گئی یا ختم ہو گئی تو وہ حکم بھی تبدیل ہو جائے گا، چنانچہ احکام شرع میں اس کی بہت ساری مثالیں موجود ہیں، مثلاً:

(۱) مصارف زکوٰۃ میں سے مؤلفہ القلوب کو حذف کرنا۔

(۲) حضور پاک ﷺ کے عہد مبارک میں عورتوں کا مساجد میں نماز کے لئے حاضر ہونا، اور بعد میں (یعنی حضرت عمرؓ کے دور میں) اس پر پابندی لگانا۔

معلوم ہوا کہ ”علل“ میں اختلاف و فرق سے احکام شرعیہ تبدیل ہو سکتے ہیں۔

یہی حال متعلقہ مسئلہ کا بھی ہے، یعنی مسئلہ اجرت علی الطاعات کا بھی یہی حال ہے کہ زمانہ متقدمین میں طاعات پر اجرت لینے کی ضرورت نہیں تھی، پھر مرور زمانہ کے ساتھ ساتھ اس کی ضرورت محسوس کی گئی، اور ”ضرورت“ ثابت ہونے پر متاخرین نے پہلا موقف چھوڑ کر مذہب اہل مدینہ کے موقف کو اختیار کیا اور ”جواز“ کا فتویٰ دیا۔ اب یہ بات کہ زمانہ متقدمین میں ضرورت نہیں تھی اور بعد میں موجود ہو گئی کیوں؟ اس کا خلاصہ یہ ہے کہ زمانہ متقدمین میں دو وجوہات کی بناء پر طاعات پر اجرت لینے کی ضرورت نہیں تھی:

(۱) ان حضرات پر توکل عَلَيْهِ اللہ، دین اور امور دین میں رغبت اور فکر آخرت کا غلبہ تھا، اس وجہ سے وہ حضرات حسبہ یعنی خالص نیت ثواب کے ساتھ یکسو ہو کر یہ اعمال انجام دیتے تھے۔

(۲) اکثر اوقات معلمین وغیرہ کے لئے بیت المال سے وظائف مقرر تھے، اور وہ وظائف ان کو اس وجہ سے ملتے تھے تاکہ یہ حضرات یکسو ہو کر خدمت دین انجام دیا کریں، اور سب سے پہلے حضرت عمر رضی اللہ عنہ نے بھی بیت المال سے وظائف مقرر کئے تھے، جیسا کہ ان کے فیصلوں سے یہ ثابت ہے، چنانچہ نصب الراية میں ہے:



(جاری ہے۔۔۔)

www.facebook.com/masimfarooq

وقد روي عن عمر بن الخطاب أنه كان يرزق المعلمين، أن عمر بن الخطاب كتب إلى بعض عماله: أن أعط الناس على تعليم القرآن، انتهى كلامه (نصب الراية لأحاديث الهداية ٤ / ١٣٧)

حضرت عمر بن خطاب رضی اللہ عنہ سے مروی ہے کہ وہ معلمین کو خرچہ دیتے تھے، --- حضرت عمرؓ نے اپنے بعض گورنروں کو لکھا کہ لوگوں کو تعلیم قرآن پر کچھ دے دیا کریں۔

لیکن زمانہ گزرنے کے ساتھ ساتھ اور دینی امور میں انحطاط کی وجہ سے لوگوں میں امور دین کے سلسلہ میں سستی پیدا ہوتی گئی، اخلاص و توکل اس درجہ میں ان میں باقی نہیں رہا، دنیاوی اشتغال نے ان کو گھیر لیا، یہ فرق تو رعایا اور قوم میں آیا۔

حکمرانوں نے دین کے ساتھ قلتِ رغبت کی وجہ سے علماء و حفاظ کے وظائف ختم کر دیے اب اس مرحلہ میں اگر شعائر دین کے ضائع ہونے کا خطرہ پیدا ہونے لگا، اور اس خطرہ سے نمٹنے اور تدارک کی مناسب تدبیر تلاش کرنے کی ضرورت محسوس ہونے لگی، چنانچہ اس وقت کے اہل نظر اور اہل فقہ و اجتہاد حضرات نے شعائر دین کو باقی رکھنے کے پیش نظر ”مواقع ضرورت“ میں طاعات پر اخذِ اجرت کے جواز کا فتویٰ دیا، اور تعلیم قرآن، تعلیم فقہ، امامت، اذان، ان کاموں میں مذکورہ بالا ساری شرطیں موجود ہیں بخلاف نماز، روزہ، ذکر و اذکار، قراۃ قرآن کریم وغیرہ ان اعمال میں مذکورہ بالا شرطیں موجود نہیں، لہذا ان کاموں پر اجرت لینا کسی کے نزدیک جائز نہیں، نہ اب جائز ہے اور نہ پہلے، متقدمین و متاخرین کا اس پر اتفاق ہے۔

چنانچہ مجموعہ رسائل ابن عابدین میں ہے:

جميع ما قدمناه هو مذهب ائمتنا الثلاثة ومن تبعهم من مشايخ المذهب المتقدمين وحاصله منع الاستئجار والجمالة على شيء من الطاعات سواء كانت واجبة او لا كالاذان ونحوه --- والفتوي اليوم علي جوازه لتعليم القرآن انتهى وفي الهداية ولا الاستئجار علي الاذان والحج وكذا الامامة وتعليم القرآن والفقہ وبعض مشايخنا رحمهم الله تعالى استحسنا الاستئجار علي تعليم القرآن اليوم لظهور التواني في الامور الدينية ففي الامتناع تضييع حفظ القرآن وعليه الفتوي --- كره المتقدمون الاستئجار علي تعليم القرآن واخذ الاجرة عليه لوجه العطفية من بيت المال مع الرغبة في امور الدين وفي زماننا انقطعت



(جاری ہے۔۔۔)

www.facebook.com/masimfarooq

وفیه: ان العلة في جواز الاستحجار علي تعليم القرآن والفقه والاذان والامامة هي الضرورة واحتياج الناس اليه وان هذا مقصور علي هذه الاشياء دون ماعداها مما لا ضرورة الي الاستحجار عليه

وفیه: وقال الامام الزيلعي عند قول الكترو الفتوي اليوم علي جواز الاستحجار لتعليم القرآن وهو مذهب المتأخرين من مشايخ بلخ استحسنا ذلك وقالوا بني اصحابنا المتقدمون الجواب علي ما شاهدوا من قلة الحفظة ورغبة الناس فيهم وكان لهم عطيات في بيت المال واقتاد من المتعلمين في مجازاة الاحسان بالاحسان من غير شرط مروءة يعينونهم علي معاشهم ومعادهم وكانوا يفتون بوجوب التعليم خوفا من ذهاب القرآن وتخريضا علي التعليم حتي ينهضوا لاقامة الواجب فتكثر حفاظ القرآن واما اليوم فذهب ذلك كله واشتغل الحفاظ بمعاشهم وقل ما يعلم حسبة ولا يتفرغون له ايضا فان حاجتهم تمنعهم من ذلك فلو لم يفتح لهم باب التعليم بالاجر لذهب القرآن فافتوا بجوازه لذلك راوه حسنا وقالوا الاحكام قد تختلف باختلاف الزمان بمجموعة رسائل ابن عابدين (۱: ۱۵۷)

ہم نے جو تفصیل بیان کی ہے وہ ائمہ ثلاثہ اور متقدمین مشائخ میں سے ان کے متبعین کا مذہب ہے، اور اس کا حاصل کسی بھی عبادت پر اجارہ کی ممانعت ہے، خواہ وہ عبادت واجب ہو یا نہیں، جیسا کہ اذان اور اس جیسی عبادت۔۔۔ اور موجودہ زمانے میں فتویٰ قرآن مجید کی تعلیم کے لئے اجارہ کے جواز پر ہے۔

اور ہدایہ میں ہے کہ اذان اور حج اور اسی طرح امامت، اور قرآن مجید کی تعلیم پر اجارہ صحیح نہیں ہے اور ہمارے بعض مشائخ رحمہم اللہ نے موجودہ زمانے میں امور دینیہ میں کمزوری کی وجہ سے قرآن مجید کی تعلیم پر اجارہ کو مستحسن قرار دیا ہے سوا اجارہ کو منع کرنے میں حفظ قرآن مجید کا ضیاع ہے اور اسی پر فتویٰ ہے۔

متقدمین حضرات نے قرآن مجید کی تعلیم پر اجارہ اور اس پر اجرت لینے کو اس وجہ سے مکروہ قرار دیا کہ اس زمانے میں بیت المال کی طرف سے عطایا اور امور دینیہ میں رغبت پائی جاتی تھی، اور یہ چیزیں ہمارے زمانے میں منقطع ہو چکی ہیں۔

قرآن مجید اور فقہ کی تعلیم اور اذان و امامت پر اجارے کے جواز کی علت ضرورت اور لوگوں کا اس کی طرف محتاج ہونا ہے اور یہ حکم دوسرے کاموں کے علاوہ صرف انہی



(جاری ہے۔)

www.facebook.com/masimfarooq

کاموں تک محدود ہے، کیونکہ دوسرے کاموں میں اجارے کی کوئی ضرورت نہیں ہے۔

اور امام زیلعیؒ نے صاحب کنز کے اس قول کہ فتویٰ موجودہ زمانے میں قرآن مجید کی تعلیم کے اجارے کے جواز پر ہے یہ فرمایا ہے کہ یہ مذہب مشائخؒ میں سے متاخرین کا ہے انہوں نے اس کو مستحسن قرار دیا ہے اور فرمایا کہ ہمارے متقدمین حضرات نے جواب کی بنیاد اس بات پر رکھی تھی کہ انہوں نے حفاظ کی قلت اور اس میں لوگوں کی رغبت کا مشاہدہ کیا اور ان کے لئے بیت المال میں عطیات تھے، اور متعلمین بغیر کسی شرط کے مروءۃ احسان کے بدلے کے طور پر ان کی خبر گیری کرتے تھے جو کہ ان کی دنیاوی معاش اور آخرت کے معاملے میں ان کی مدد کرنا تھا اور وہ قرآن مجید کے ضائع ہو جانے کے خوف اور تعلیم پر ابھارنے کے لئے تعلیم کے واجب ہونے پر فتویٰ دیا کرتے تھے یہاں تک کہ لوگوں نے اہم کام کے قیام کے لئے مستعدی کی اور قرآن مجید کے حفاظ زیادہ ہو گئے، بہر حال موجودہ زمانے میں یہ ساری چیزیں رخصت ہو گئی ہیں اور حفاظ اپنے معاش میں مشغول ہو گئے ہیں اور بہت کم لوگوں میں خالص ثواب کی نیت معلوم ہوتی ہے اور وہ معاش کے لئے فرصت بھی نہیں پاتے ہیں کیونکہ ان کی ضروریات ان کو تعلیم میں مشغول ہونے سے روکتی ہیں سوا گران کے لئے اجرت پر تعلیم کے جواز کا دروازہ نہ کھولا گیا تو قرآن مجید کا ضیاع ہو سکتا ہے اسی وجہ سے انہوں نے اس کے جواز کا فتویٰ دیا ہے اور اس کو اچھا قرار دیا ہے اور فرمایا کہ کبھی احکام زمانے کے اختلاف سے تبدیل ہو جاتے ہیں۔

یہاں تک اصل مسئلہ سے متعلق ضروری تفصیل مذکور ہوئی، اب ذیل میں سوال میں ذکر کردہ دلائل کا جائزہ لیا جاتا ہے۔

سوال کے ساتھ جو آیات مبارکہ بطور استدلال ذکر کی گئی ہیں ان کے مفہوم و مطلب کے بارے میں حضرات مفسرین نے جو کچھ لکھا ہے وہ پیش خدمت ہے، اس کے مطالعہ سے اندازہ ہو گا کہ سوال میں ان آیات کا جو مطلب لیا ہے وہ درست نہیں ہے۔



(جاری ہے۔۔۔)

www.facebook.com/masimfarooq


چنانچہ سوال میں ذکر کردہ سورۃ البقرہ کی آیت: ۴۱ کی تفسیر میں امام ابو عبد اللہ قرطبیؒ نے دو جواب ذکر فرمائے ہیں، پہلا جواب یہ ذکر فرمایا ہے کہ اس آیت سے مراد بنو اسرائیل ہیں، کیونکہ وہ کتاب اللہ میں تحریف اور تبدیلی احکام شرعیہ پر رشوت لیتے تھے۔

اور دوسرا جواب یہ ذکر فرمایا ہے کہ ان آیات کی وعید میں وہ شخص داخل ہے جس پر دین کی کوئی خدمت متعین طریقہ پر واجب ہو گئی ہو، لیکن وہ اس پر اجرت لے، چنانچہ تفسیر قرطبی میں ہے:

وأما الجواب عن الآية - فالمراد بها بنو إسرائيل - جواب ثان: وهو أن تكون الآية فيمن تعين عليه التعليم فأبى حتى يأخذ عليه أجرا فأما إذا لم يتعين فيجوز له أخذ الأجرة بدليل السنة في ذلك (تفسير القرطبي ۱ / ۳۳۶)

اس آیت میں بنی اسرائیل (یعنی ان کا اپنی کتابوں میں تحریف اور محمد ﷺ کی صفات چھپانے کا عمل) مراد ہیں اور دوسرا جواب یہ ہے کہ یہ آیت اس شخص کے بارے میں ہے جس پر متعین طور پر تعلیم واجب ہو گئی ہو اور وہ اجرت کے بغیر تعلیم دینے پر انکار کر دے، سوا گراس پر تعلیم متعین نہ ہوئی ہو تو اس کے لئے اس بارے میں حدیث (إن أحق ما أخذتم عليه أجرا كتاب الله، کہ سب سے زیادہ اجرت لینے کے لائق تو اللہ کی کتاب ہے) کی وجہ سے اجرت لینا جائز ہے۔

اسی آیت کی تفسیر میں علامہ قاضی محمد ثناء اللہؒ تحریر فرماتے ہیں کہ یہ آیت کعب بن اشرف اور اس کے یہودی علماء ساتھیوں کے بارے میں نازل ہوئی، اللہ رب العلمین ان کو یہ فرما رہے ہیں کہ وہ محمد ﷺ کی صفات کو نہ چھپائیں اور اس کے عوض میں دنیا کا ثمن جو کہ آخرت کے مقابلہ میں تھوڑا ہی ہے وہ نہ لیں، چنانچہ تفسیر مظہری میں ہے:



قال البغوي نزلت الآية في كعب بن اشرف وأصحابه من علماء اليهود ولا تشتروا أي لا تستبدلوا بآياتي أي بالآيمان بايات القرآن ولا تستبدلوا بايات التوراة ببيان نعت محمد صلى الله عليه وسلم ثمنا أي عرضا من الدنيا قليلا فان اعراض الدنيا وان جلت فهي قليلة رذيلة بالاضافة الى ما يفوقهم من حظوظ الآخرة (التفسير المظهر ۱ / ۶۲):

امام بغویؒ فرماتے ہیں کہ یہ آیت کعب بن اشرف اور اس کے یہودی علماء ساتھیوں کے بارے میں نازل ہوئی۔ ولا تشتروا یعنی محمد ﷺ کی صفات کو میری آیات پر ایمان

(جاری ہے ...)

www.facebook.com/masimfarooq

لانے کے ساتھ یا آیات تور یہ کے ذریعہ تبدیل نہ کرو۔ ثننا یعنی دنیا کے تھوڑے سامان کے عوض میں، کیونکہ دنیا کی چیزیں اگر بہت بڑی ہوں لیکن وہ آخرت میں ان کے حصے کے فوت ہونے کی وجہ سے اس کے مقابلے میں بہت تھوڑی اور ذیل ہیں۔

اور سوال میں ذکر کردہ سورہ آل عمران کی آیت: ۱۹۹ کے بارے میں امام ابو الفداءؒ تحریر فرماتے ہیں کہ یہ آیت ان اہل کتاب کے بارے میں نازل ہوئی جو کہ اللہ اور اس کے رسول ﷺ پر ایمان لائے اور وہ اپنی کتاب میں محمد ﷺ کی بیان کی گئی صفات کو نہیں چھپاتے تھے، چنانچہ تفسیر ابن کثیرؒ میں ہے:

يُخْبِرُ تَعَالَى عَنْ طَائِفَةٍ مِنْ أَهْلِ الْكِتَابِ أَهْمُ يُؤْمِنُونَ بِاللَّهِ حَقَّ الْإِيمَانِ، وَمَعَا أَنْزَلَ عَلَى مُحَمَّدٍ، مَعَ مَا هُمْ يُؤْمِنُونَ بِهِ مِنْ الْكُتُبِ الْمُنْتَقِمَةِ، وَأَهْمُ خَاشِعُونَ لِلَّهِ، أَيْ: مُطِيعُونَ لَهُ خَاضِعُونَ مُتَذَلِّلُونَ بَيْنَ يَدَيْهِ، { لَا يَشْتَرُونَ بِآيَاتِ اللَّهِ ثَمَنًا قَلِيلًا } أَيْ: لَا يَكْتُمُونَ بِأَيْدِيهِمْ مِنَ الْبَشَارَاتِ بِمُحَمَّدٍ صَلَّى اللَّهُ عَلَيْهِ وَسَلَّمَ، وَذَكَرَ صِفَتَهُ وَنَعْتَهُ وَمَبْعَثَهُ وَصِفَةَ أَمَّتِهِ، وَهَؤُلَاءِ هُمْ خَيْرُ أَهْلِ الْكِتَابِ وَصَفَوْهُمْ، سِوَاءَ كَانُوا هُودًا أَوْ نَصَارَى (تفسير ابن كثير ۲/ ۱۹۳)



اللہ تعالیٰ اہل کتاب کی ایک جماعت کے بارے میں خبر دیتے ہوئے فرماتے ہیں کہ وہ اللہ پر اور کتب متقدمہ پر ایمان لانے کے ساتھ محمد ﷺ پر نازل شدہ کتاب پر بھی اس طرح ایمان لاتے ہیں جیسا کہ ایمان لانے کا حق ہے، اور وہ اللہ کے لئے خشیت اختیار کرتے ہیں یعنی اس کی اطاعت کرتے ہیں، اور اس کے سامنے عاجزی و انکساری کرتے ہیں۔
{ لَا يَشْتَرُونَ بِآيَاتِ اللَّهِ ثَمَنًا قَلِيلًا } یعنی محمد ﷺ کے بارے میں خوشخبریاں اور ان کی صفات، بعثت اور ان کی امت کی صفت نہیں چھپاتے ہیں۔ یہ بہترین اور مخلص اہل کتاب ہیں چاہے یہودی ہوں یا نصرانی ہوں۔

اور علامہ علاء الدین علی بن محمدؒ اس آیت کی تفسیر میں تحریر فرماتے ہیں کہ بہتر قول یہ ہے کہ یہ آیت ان تمام اہل کتاب کے بارے میں نازل ہوئی جو ایمان لائے، چنانچہ تفسیر خازنؒ میں ہے:

وقيل نزلت في جميع مؤمني أهل الكتاب وهذا القول أولى لأنه لما ذكر أحوال الكفار وأحوال أهل الكتاب وأن مصيرهم إلى النار ذكر حال من آمن من أهل الكتاب وأن مصيرهم إلى الجنة تفسير الخازن - (۲ / ۲۵)
اور کہا گیا ہے کہ یہ آیت اہل کتاب میں سے تمام ایمان لانے والوں کے بارے میں نازل ہوئی ہے اور یہ قول اولیٰ ہے، اس لئے کہ جب کفار اور اہل کتاب کے حالات اور ان

(جاری ہے۔۔)

www.facebook.com/masimfarooq

کا جہنم کی طرف جانابیان کیا گیا تو اہل کتاب میں سے مؤمنین کا حال اور ان کا جنت کی طرف جانابیان کیا گیا۔


اور سوال میں ذکر کردہ سورۃ المائدہ کی آیت ۴۴ کے بارے میں امام ابو حیانؒ تحریر فرماتے ہیں کہ اس آیت میں بنو اسرائیل کو یہ بات کہی جا رہی ہے کہ وہ ثمن قلیل یعنی رشوت، عہدہ اور لوگوں کی رضا طلب کی وجہ سے اللہ کی آیات و احکامات کو تبدیل نہ کریں، چنانچہ تفسیر البحر المحیط میں ہے:

{ فَلَا تَخْشَوُا النَّاسَ وَخَشَوُا اللَّهَ ثَمَنًا قَلِيلًا } هَذَا نَهَى
وَلَا تَسْتَعْطُوا بآيَاتِ اللَّهِ ثَمَنًا قَلِيلًا وَهُوَ الرِّشْوَةُ وَابْتِغَاءُ الْجَاهِ وَرِضَا النَّاسِ ،
كَمَا حَرَفَ أَحْبَارُ الْيَهُودِ كِتَابَ اللَّهِ وَغَيَّرُوا أَحْكَامَهُ رَغْبَةً فِي الدُّنْيَا وَطَلِبًا
لِلرِّيَاسَةِ فَهَلَكُوا. وَهَذَا نَهَى عَنْ جَمِيعِ الْمَكَاسِبِ الْخَبِيثَةِ بِالْعِلْمِ وَالتَّحِيلِ لِلدُّنْيَا
بِالدِّينِ. وَالظَّاهِرُ أَنَّ هَذَا الْخُطَابَ لِلْيَهُودِ عَلَى سَبِيلِ الْحِكَايَةِ ، وَالْقَوْلُ
لِعُلَمَاءِ بَنِي إِسْرَائِيلَ. (تفسير البحر المحیط ۴ / ۴۳۵)

{ فَلَا تَخْشَوُا النَّاسَ وَخَشَوُا اللَّهَ ثَمَنًا قَلِيلًا } یہ اس بات سے
بھی روکتا ہے کہ اللہ تعالیٰ کی آیات کے عوض قلیل ثمن نہ لو اور ثمن قلیل رشوت
اور جاہ اور لوگوں کی رضا طلب کرنا ہے جیسا کہ یہود کے بڑے علماء نے اللہ کی کتاب میں
تحریف کی اور اللہ کے احکام کو دنیا میں رغبت اور حکومت طلب کرنے کے لئے تبدیل
کیا سو وہ اس وجہ سے ہلاک ہو گئے۔

اور امام ابن جریرؒ اس آیت کی تفسیر میں تحریر فرماتے ہیں کہ اس آیت میں اللہ رب العلمین علماء یہود کو یہ
بات فرما رہے ہیں کہ وہ اللہ کے احکامات کو نافذ کرنے میں لوگوں سے نہ ڈریں، بلکہ اللہ رب العلمین جو کہ نفع
اور ضرر پر قادر ہیں ان سے ڈریں اور اس کے احکامات کو نافذ کریں، چنانچہ تفسیر طبری میں ہے:

القول في تأويل قوله عز ذكره : { فَلَا تَخْشَوُا النَّاسَ وَخَشَوُا اللَّهَ ثَمَنًا قَلِيلًا } قال أبو جعفر: يقول تعالى ذكره لعلماء اليهود
وأخبارهم: لا تخشوا الناس في تنفيذ حكمي الذي حكمت به على عبادي،
وإمضائه عليهم على ما أمرت، فإنهم لا يقدرُونَ لكم على ضرر ولا نفع إلا
بإذني، — ولكن اخشوني دون كل أحدٍ من خلقي، فإن النفع والضرر
بيدي، وخافوا عقابي في كتمانكم ما استُحِفِّظْتُمْ مِنْ كِتَابِي. (تفسير
الطبري ۱۰ / ۳۴۴)



(جاری ہے۔)

www.facebook.com/masimfarooq

امام ابو جعفر کہتے ہیں کہ آیت کریمہ ”فَلَا تَخْشَوُا النَّاسَ وَارْخَشَوْا اللَّهَ تَعَالٰی“ کے ذریعہ اللہ تعالیٰ علماء یہود کو فرماتے ہیں کہ میرے بندوں پر میرے حکم کو نافذ کرنے اور ان پر اس بات کو جاری کرنے میں جس کا میں نے حکم دیا ہے لوگوں سے نہ ڈرو، یہ لوگ تمہارے لئے کسی نفع اور نقصان پر سوائے میری اجازت کے قادر نہیں ہیں۔۔۔ میری تمام مخلوق کے سوا مجھ سے ڈرو، سو نفع اور ضرر میرے ہی ہاتھ میں ہے اور میری کتاب میں جو بات تم نے محفوظ کی ہے اس کو چھپانے میں میرے عذاب سے ڈرو۔

خلاصہ یہ کہ ان آیات کا تعلق اجرت علی الطاعات کے مسئلہ سے ہے ہی نہیں۔

آیات مبارکہ کے بعد جن احادیث طیبہ کا مفہوم ذکر کیا گیا ہے ان احادیث کا جواب بھی اصل مسئلہ کے ضمن میں آچکا ہے کہ ان کے مقابلہ میں احادیث جواز بھی موجود ہیں، لہذا احادیث منع یا منسوخ ہیں، یا سداً ان میں کلام ہے یا مؤول ہیں، چنانچہ اعلاء السنن میں ہے:

والجوزون قد حوافي الروايات من حيث السند ومن حيث الهمامنسوخة (اعلاء السنن ۱۶: ۱۷۲)

اور جائز قرار دینے والوں نے (ممانعت کی) احادیث کو سند کے اعتبار سے اور اس اعتبار سے پرکھا ہے کہ یہ منسوخ ہیں۔

چنانچہ سوالنامہ میں پہلے نمبر پر ”مسند احمد“ کے حوالے سے اور تیسرے نمبر پر جن احادیث مبارکہ کا مفہوم ذکر کیا گیا ہے (ان کے عربی الفاظ مبارک ذیل میں ذکر کئے گئے ہیں) وہ احادیث سند کے اعتبار سے مضبوط ہیں، چنانچہ پہلی حدیث کے بارے میں حافظ ابن حجر فرماتے ہیں کہ اس کی سند قوی ہے، چنانچہ فتح الباری میں ہے:

وأخرج أحمد وأبو يعلى من حديث عبد الرحمن بن شبل رفعه أقرعوا القرآن ولا تغلوا فيه ولا تحفوا عنه ولا تأكلوا به الحديث وسنده قوي (فتح الباري - ابن حجر ۹ / ۱۰۱)

احمد اور ابو یعلیٰ نے عبد الرحمن بن شبل سے مرفوعاً حدیث مبارک ”أقرعوا القرآن ولا تغلوا فيه ولا تحفوا عنه ولا تأكلوا به الحديث“ کہ قرآن پڑھا کرو، اس میں حد سے زیادہ غلو نہ کرو، اس سے جفاء نہ کرو، اسے کھانے کا ذریعہ نہ بناؤ اور اس سے اپنے مال و دولت کی کثرت حاصل نہ کرو“ کو روایت کیا ہے اور اس کی سند قوی ہے۔

(جاری ہے۔۔۔)



www.facebook.com/masimfarooq

10126

اور تیسری حدیث کے بارے میں امام حاکم شہیدؒ فرماتے ہیں کہ اس کی سند صحیح ہے، چنانچہ مستدرک حاکم میں ہے:

عن أبي هريرة، قال قال رسول الله صلى الله عليه وسلم: «من تعلم علما مما يتبعني به وجه الله لا يتعلمه إلا ليصيب به غرضا من الدنيا لم يجد عرف الجنة يوم القيامة. هذا حديث صحيح سنده، ثقات رواته على شرط الشيخين ولم يخرجاه المستدرک علی الصحيحین للحاکم (۱ / ۱۶۰)

حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا کہ جس نے اس علم کو جس سے اللہ تعالیٰ کی رضا طلب کی جاتی ہے اس غرض سے سیکھا کہ وہ اس کے ذریعہ دنیا کی متاع حاصل کرے تو قیامت کے دن اسے جنت کی خوشبو بھی میسر نہیں ہوگی۔

اس حدیث کی سند صحیح ہے اور اس کے راوی شیخین کی شرط کے مطابق ہیں لیکن انہوں نے اس کو بیان نہیں فرمایا۔

تاہم اس کے باوجود ان میں تاویل کی گنجائش ہے، چنانچہ پہلی حدیث کی تشریح میں علامہ ابن عبد البرؒ فرماتے ہیں کہ اگر کوئی خالص اللہ کی رضا کے لئے پڑھائے اور پھر اجرت لے تو ایسا کرنا جائز ہے چنانچہ ”التمہید لمافی الموطأ من المعانی والاسانید“ میں ہے:

واحتجوا أيضا بقوله صلى الله عليه وسلم " اقرءوا القرآن ولا تأكلوا به ولا تستكثروا " وهذا يحتمل التأويل - لأنه جائز أن يكون علمه لله ثم أخذ عليه أجرا ونحو هذا. (التمهيد لما في الموطأ من المعاني والاسانيد - ۲۱ / ۱۱۴)

اور مانعین نے رسول اللہ کی حدیث مبارک ”اقرءوا القرآن ولا تأكلوا به ولا تستكثروا“ سے بھی اجرت علی الطاعات کے عدم جواز پر استدلال کیا ہے لیکن اس کے باوجود یہ تاویل کا احتمال رکھتی ہے۔۔۔ اس لئے اگر کسی کا علم خالص اللہ کی رضا کے لئے ہو پھر وہ اس پر اجرت لے تو ایسا کرنا جائز ہے۔

اور تیسری حدیث کی تشریح میں ملا علی قاریؒ فرماتے ہیں کہ اگر کوئی خالص اللہ کی رضا کے لئے تعلیم حاصل کرے تو اس کو دنیا نقصان نہیں پہنچاتی، بلکہ دنیا اس کے پاس ذلیل ہو کر آتی ہے، چنانچہ مرقاة المفاتیح میں ہے:

ومفهوم الحديث أن من أخلص قصده فتعلم لله لا يضره حصول الدنيا له من غير قصد لها بتعلمه، بل من شأن الإخلاص بالعلم أن تأتي الدنيا لصاحبه راغمة، كما ورد: "«من كان همه الآخرة جمع الله شمله وجعل

(جاری ہے۔۔۔)

www.facebook.com/masimfarooq

غناه في قلبه وتأتيه الدنيا وهي راغمة (مرقاۃ المفاتیح شرح مشکاة المصابيح
۳۰۵ / ۱)

حدیث مبارک کا مفہوم یہ ہے کہ جس نے اپنی نیت کو خالص کیا اور اللہ ہی کے لئے علم حاصل کیا تو اس کو اپنے علم کی وجہ سے بغیر قصد کے دنیا کا حصول نقصان نہیں پہنچائے گا، بلکہ اخلاص کی یہ شان ہے کہ مخلص طالب علم کے پاس دنیا بے وقعت ہو کر آئے، جیسا کہ حدیث مبارک میں ہے کہ جس شخص کو محض آخرت کی فکر ہو تو اللہ تعالیٰ اس کی پریشانیوں کو جمع کر کے اطمینان خاطر بخشتا ہے اور اس کے دل کو غنی کر دیتا ہے نیز اس کے پاس دنیا آتی ہے لیکن اس کی نظر میں دنیا کی کوئی وقعت نہیں ہوتی۔

اور ”بیہقی“ کے حوالے سے جو دوسری حدیث ذکر کی گئی ہے (جس کے عربی الفاظ مبارک ذیل میں ذکر کئے گئے ہیں) اس کے بارے میں فیض القدیر میں علامہ ابن ابی حاتم کے حوالے سے علامہ مناویؒ نے اور کتاب البحر وحین میں علامہ ابن حبانؒ نے یہ بات ذکر فرمائی ہے کہ اس حدیث کی رسول اللہ ﷺ سے کوئی اصل نہیں ہے، چنانچہ فیض القدیر میں ہے:

قال رسول الله ﷺ من قرأ القرآن يتأكل به الناس جاء يوم القيامة ووجهه عظيم ليس عليه لحم۔ قال ابن أبي حاتم: لا أصل لهذا من حديث رسول الله صلى الله عليه وسلم (فيض القدیر ۶ / ۱۹۶)
رسول اللہ ﷺ نے فرمایا کہ جو شخص قرآن کریم اس لئے پڑھے کہ اس کے ذریعہ لوگوں سے کمائے، تو وہ قیامت کے دن اس حالت میں اٹھ کر آئے گا کہ اس کا چہرہ صاف ہڈی ہو گا اس پر گوشت نہیں ہو گا۔۔۔ امام ابن ابی حاتم فرماتے ہیں کہ رسول اللہ ﷺ سے اس حدیث کی کوئی اصل نہیں ہے۔

اور کتاب البحر وحین میں ہے:

وهذان حديثان لا أصل لهما من رسول الله صلى الله عليه وسلم (البحر وحین لابن حبان ۱ / ۱۴۹)

رسول اللہ ﷺ سے ان دونوں حدیثوں کی کوئی اصل نہیں ہے۔

لہذا اس حدیث سے استدلال کرنا درست نہیں ہے۔

خلاصہ یہ ہے کہ ممانعت کی احادیث یا تو ضعیف ہیں یا ان میں تاویل کی گنجائش ہے یا منسوخ ہیں۔

(جاری ہے۔۔۔)



www.facebook.com/masimfarooq

سوال میں آیات مبارکہ اور احادیث طیبہ کے ذکر کرنے کے بعد امام ابو حنیفہ رحمۃ اللہ علیہ کا جو فتویٰ نقل کیا گیا ہے کہ وہ اجرت لینے سے منع کرتے تھے، یہ فتویٰ بالکل درست ہے اور فقہ کی تمام کتابوں میں موجود ہے، لیکن بعد میں متاخرین نے ضرورت کی بنیاد پر اس کے خلاف فتویٰ جاری کیا ہے جس کی تفصیل گذشتہ صفحات میں ذکر کی گئی ہے۔ (ماخذہ التبویب بتصرف، ۳۶۳: ۸۲)

مذکورہ بالا تفصیل سے یہ بات واضح ہوئی کہ امامت پر اجرت لینا جائز ہے اور ایسے امام کے پیچھے نماز پڑھنا بھی جائز ہے، لہذا آپ کے دوست کا آپ کو ایسے امام کے پیچھے نماز پڑھنے سے روکنا جائز نہیں ہے۔ کسی کو مساجد سے روکنے کے بارے میں قرآن مجید میں سخت وعید آئی ہے اور اس میں مسجد میں ذکر و نماز سے روکنے کی جتنی صورتیں ہیں وہ سب داخل ہیں، چنانچہ اللہ رب العالمین فرماتے ہیں کہ ”اور اس شخص سے بڑا ظالم کون ہوگا جو اللہ کی مسجدوں پر اس بات کی بندش لگا دے کہ ان میں اللہ کا نام لیا جائے، اور ان کو ویران کرنے کی کوشش کرے۔ ایسے لوگوں کو یہ حق نہیں پہنچتا کہ وہ ان (مسجدوں) میں داخل ہوں مگر ڈرتے ہوئے۔ ایسے لوگوں کے لئے دنیا میں رسوائی ہے، اور انہی کو آخرت میں زبردست عذاب ہوگا“ (معارف القرآن، ۱: ۲۹۹)

لہذا آپ کے دوست پر لازم ہے کہ وہ اپنے طرز عمل کی اصلاح کرے اور لوگوں کو اس قسم کے مسائل میں الجھن میں ڈالنے سے پرہیز کرے۔

سورة البقرة : ۱۱۴

{وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا
أُولَٰئِكَ مَا كَانَ لَهُمْ أَنْ يَدْخُلُوهَا إِلَّا خَائِفِينَ لَهُمْ فِي الدُّنْيَا خِزْيٌ وَلَهُمْ فِي
الْآخِرَةِ عَذَابٌ عَظِيمٌ}

أحكام القرآن لابن العربي - (۱ / ۵۹)

{وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ يُذْكَرَ فِيهَا اسْمُهُ وَسَعَىٰ فِي خَرَابِهَا
أُولَٰئِكَ مَا كَانَ لَهُمْ أَنْ يَدْخُلُوهَا إِلَّا خَائِفِينَ لَهُمْ فِي الدُّنْيَا خِزْيٌ وَلَهُمْ فِي
الْآخِرَةِ عَذَابٌ عَظِيمٌ} فيها خمس مسائل : المسألة الأولى : فيمن نزلت ؟
فيه أربعة أقوال : الأول : أنه بخت نصر . الثاني : أنهم مانعو بيت المقدس
من النصارى اتخذه كظامة . والثالث : أنه المسجد الحرام عام الحديبية .
الرابع : أنه كل مسجد ; وهو الصحيح ; لأن اللفظ عام ورد بصيغة الجمع
; فتخصيصه ببعض المساجد أو بعض الأزمنة محال



(جاری ہے۔۔۔)

www.facebook.com/masimfarooq

تفسير الجلالين - (۱ / ۲۲)

{ ومن أظلم } اي لا أحد أظلم { ممن منع مساجد الله أن يذكر فيها

اسمه { بالصلاة والتسبيح { وسعى في خرابها { بالهدم أو التعطيل —

البحر المحيط (۱ / ۵۷۲)

وظاهر الآية العموم في كل مانع وفي كل مسجد ، والعموم وإن كان

سبب نزوله خاصا ، فالعبرة به لا بخصوص السبب — وقال غيره : جمعت

لأنها قبله المساجد كلها ، يعني الكعبة للمسلمين ، وبيت المقدس لغيره .

وسعى في خرابها : إما حقيقة ، كتخريب بيت المقدس ، أو مجازا بانقطاع

الذكر فيها ومنع قاصديها منها ، إذ ذلك يؤول بها إلى الخراب . فجعل المنع

خرابا ، كما جعل التعاهد بالذكر والصلاة عمارة — واللهم علم بالصواب

رضوان صديق

محمد رضوان جيلاني عفا الله عنه

دار الافتاء جامع دار العلوم كراچی

۱۴۳۳-۷-۲۴

۲۰۱۲-۶-۱۲

الجواب صحيح


محمد

۱۴۲۳-۷-۲۱

ابواب صحيح والمجيب نجيب

لن عبد المان من

۱۴۳۳-۷-۲۱



الجواب صحيح
شاه محمد تفضل علي ع

۱۴۲۳/۷/۲۶

الجواب صحيح

اصغر علي رباني

۲۱ رجب ۱۴۳۳

